



మహా పత్రిక



27-6-2025

ఆదిలాబాద్



కంది శ్రీనివాస రెడ్డి నివాసాన్ని సందర్శించిన జిల్లా ఇంచార్జి మంత్రి జూపల్లి కృష్ణారావు

ఆదిలాబాద్ జిల్లా పర్యటనకు వచ్చిన తెలంగాణ రాష్ట్ర ఎక్సైజ్, పర్యాటకశాఖ, ఉమ్మడి జిల్లా ఇంచార్జి మంత్రి జూపల్లి కృష్ణారావు ఆదిలాబాద్ కాంగ్రెస్ పార్టీ అసెంబ్లీ ఇంచార్జి కంది శ్రీనివాస రెడ్డి నివాసాన్ని సందర్శించారు. పర్యటనలో భాగంగా తలమడుగు మండలంలో అధికారిక కార్యక్రమంలో పాల్గొన్న అనంతరం కంది శ్రీనివాస రెడ్డి ఆవస్థనం మేరకు ఆయన స్వస్థలం తాంసి మండలం హస్సాపూర్ గ్రామంలోని ఆయన నివాసాన్ని సందర్శించారు.



పథకాల అమలులో తగ్గేదలే

మంత్రులు జూపల్లి, గడ్డం వివేక్

ప్రజా పాలనలో పారదర్శకతకు అధిక ప్రాధాన్యం ఇస్తున్నాం. ప్రభుత్వం ప్రవేశపెట్టిన సంక్షేమ పథకాలు సక్రమంగా అమలు చేయాలి. ప్రతి లక్షాధికారికి నిర్ణీత గడువులోగా అందించినప్పుడే ప్రభుత్వం ఆశించిన లక్ష్యం నెరవేరుతుంది. సక్రమంగా అమలు చేయాల్సిన బాధ్యత అధికారులదేనని రాష్ట్ర ఎక్సైజ్, పర్యాటకశాఖ, జిల్లా ఇంచార్జి మంత్రి జూపల్లి కృష్ణారావు, కార్మిక శాఖ మంత్రి గడ్డం వివేక్ వెంకటస్వామి అన్నారు.

03



పది సంవత్సరాల్లో నియోజకవర్గం వెనుకబడింది

ఎమ్మెల్యే పవార్ రామరావ్ పట్టే

నిర్మల్ జిల్లా ముధోల్ నియోజకవర్గం గత పది సంవత్సరాల్లో ఎంతో వెనుకబడిందని, అభివృద్ధికి నిధులు ఇవ్వాలని ముధోల్ ఎమ్మెల్యే పవార్ రామరావ్ పట్టే కోరారు. ఆదిలాబాదులో గురువారం నిర్వహించిన ఉమ్మడి జిల్లా స్థాయి సమీక్ష సమావేశంలో జిల్లా ఇన్చార్జి మంత్రి జూపల్లి కృష్ణారావు, మంత్రి వివేక్ వెంకటస్వామి దృష్టికి పలు సమస్యలను తీసుకువచ్చారు.



మంత్రులకు బ్రహ్మరథం

జూపల్లి కృష్ణారావు, గడ్డం వివేక్లకు ఘనస్వాగతం

- ఆదిలాబాద్ లో కదం తొక్కిన కాంగ్రెస్
- కంది శ్రీనివాసరెడ్డి ఆధ్వర్యంలో భారీ బైక్ ర్యాలీ

మంత్రులుగా తొలిసారి ఆదిలాబాద్ జిల్లా పర్యటనకు వచ్చిన రాష్ట్ర ఎక్సైజ్, పర్యాటకశాఖ మంత్రి జూపల్లి కృష్ణారావు, కార్మికశాఖ మంత్రి గడ్డం వివేక్ వెంకటస్వామిలకు ఆదిలాబాద్ కాంగ్రెస్ శ్రేణులు ఘన స్వాగతం పలికాయి. ఆదిలాబాద్ అసెంబ్లీ ఇంచార్జ్ కంది శ్రీనివాస రెడ్డి ఆధ్వర్యంలో మంత్రులకు భారీ గజమాలతో స్వాగతం పలికి.. శాలువాలతో సత్కరించారు.

చందలాది బైక్లతో భారీ ర్యాలీని ఆదిలాబాద్ పట్టణంలో నిర్వహించారు. కొమురంభీం చౌక్ లో భీం విగ్రహానికి మంత్రులు పూలమాలలు వేసి నివాళులర్పించారు. అక్కడి నుంచి గాంధీ పార్కుకు బయలుదేరి అక్కడి మహాత్ముడి విగ్రహానికి పూలమాలలు వేసి నివాళులర్పించారు. అక్కడి నుంచి అంబేడ్కర్ చౌక్కు వెళ్లి బాబాసాహెబ్ విగ్రహానికి పూలమాలలు వేశారు. అనంతరం అధికారిక కార్యక్రమానికి హాజరయ్యారు.



మాదక ద్రవ్యాల నిర్మూలనకు యువత కృషి చేయాలి

మహా, నిర్మల్: నిర్మల్ జిల్లా భైంసా డివిజన్ వ్యాప్తంగా పలు మండలాల పోలీస్ స్టేషన్ల పరిధిలో సిబ్బంది మరియు పదార్థాలు, డ్రగ్స్ నివరణపై గురువారం విద్యార్థులకు అవగాహన కల్పించారు. డ్రగ్స్ తీసుకోవడం వల్ల కలిగే అనర్థాలపై విద్యార్థులకు వివరించారు. ప్రతి ఒక్కరు డ్రగ్స్ కి దూరంగా ఉండాలని భైంసా పట్టణ సీఐ గోపీనాథ్ సూచించారు. యువత చెడు వ్యవసాయాలకు దూరంగా ఉంటూ చదువులో రాణించి ఉన్నత స్థాయికి ఎదగాలన్నారు. గంజాయి, మాదక ద్రవ్యాల నిర్మూలన నకై పౌరులు, యువత కృషిచేయాలని పిలుపునిచ్చారు.



ఈతకు వెళ్లి కొట్టుకుపోయిన యువకుడు

ఆదిలాబాద్, మహా: జిల్లా వ్యాప్తంగా భారీ వర్షాలు కురుస్తున్న వేల అవశుభి చోటు చేసుకుంది. పట్టణంలోని నిషాన్ ఘాట్ వాగు వద్ద చేపలు పట్టేందుకు వెళ్లిన ఓ యువకుడు వాగు ప్రవాహంలో



కొట్టుకుపోయిన ఘటన బాధిత కుటుంబంలో తీవ్ర విషాదం నింపింది. విషయం తెలుసుకున్న పోలీసులు గాలింపు చర్యలను ప్రారంభించారు. వివరాలికి వెళ్తే పట్టణానికి చెందిన వికాస్, కృష్ణ జూదవ్, శేఖర్లు గురువారం నిషాన్ ఘాట్ వద్ద చేపలు పట్టేందుకు వెళ్లారు. ఈ క్రమంలో వాగు ప్రవాహం ఎక్కువ కావడంతో శేఖర్, వికాస్ ఇద్దరు వాగులో పడిపోయారు. ఇందులో వికాస్ కు ఈత రావడంతో తోడి స్నేహితుడిని ఆయన కాపాడేందుకు ప్రయత్నించినా ఫలితం లేకుండా పోయింది. శేఖర్ వాగులో కొట్టుకుపోగా... వికాస్ బయటకు వచ్చాడు. పోలీసులు ఘటన స్థలాన్ని పరిశీలించి పరిస్థితిని సమీక్షించారు. వాగు ప్రవాహంలో కొట్టుకుపోయిన శేఖర్ కోసం గాలింపు చర్యలను ముమ్మరం చేశారు.

ఏసీబీ వలలో మున్సిపల్ అధికారి కంప్యూటర్ ఆపరేటర్

లంచం తీసుకుంటూ చిక్కిన అకౌంట్స్ అధికారి రాజ్ కుమార్, కంప్యూటర్ ఆపరేటర్ రవికుమార్

ఆదిలాబాద్, మహా: ఆదిలాబాద్ మున్సిపల్ కార్పొరేషన్లో అవినీతి నిరోధక శాఖ (ఏసీబీ) దాడులు సంచలనం రేపాయి. కాంట్రాక్టర్ నుండి లంచం డిమాండ్ చేసిన అకౌంట్స్ అధికారి రాజ్ కుమార్,



కంప్యూటర్ ఆపరేటర్ రవికుమార్ లను ఏసీబీ అధికారులు గురువారం రెడ్ హ్యాండ్స్ గా పట్టుకున్నారు. విచారణ పూర్తి చేసిన అనంతరం ఏసీబీ డీఎస్పి మధు వివరాలను వెల్లడించారు. పట్టణంలో చేసిన రోడ్డు పనులకు సంబంధించిన బిల్లు చెక్కులు ఇవ్వాలంటే రూ. 20వేలు డిమాండ్ చేయగా బాధితుడు బతిమిలాడితే రూ. 5వేలు తగ్గించి రూ.15 వేలకు ఒప్పుకున్నారని తెలిపారు. పెండింగ్ బిల్లు ఇవ్వాలని కోరితే దానికి లంచం డిమాండ్ చేశారని, ఐదు శాతం డిమాండ్ చేసినట్లుగా పేర్కొన్నారు. బాధితుడి ఫిర్యాదు మేరకు దాడులు జరిపి రెడ్ హ్యాండ్స్ గా పట్టుకున్నామన్నారు. పట్టుబడిన ఇద్దరిని కరీంనగర్ ఏసీబీ కోర్టులో ప్రవేశపెట్టనున్నట్లు వెల్లడించారు.

ప్రభుత్వ ఆసుపత్రి నిర్మాణ పనులను వేగం చేయాలి

మంచెర్ల, మహా: మంచెర్ల జిల్లా లక్ష్మీపేటలో నిర్మిస్తున్న ప్రభుత్వ ఆసుపత్రి నిర్మాణ పనులను వేగం చేయాలని మంచెర్ల జిల్లా కలెక్టర్ కుమార్ దీపక్ అన్నారు. గురువారం జిల్లాలోని లక్ష్మీపేట మండల కేంద్రంలో నిర్మిస్తున్న 30 పడకల ప్రభుత్వ ఆసుపత్రి నిర్మాణ పనులను ఆయన ఆకస్మికంగా తనిఖీ చేశారు. ఈ సందర్భంగా జిల్లా కలెక్టర్ మాట్లాడుతూ ప్రజా సంక్షేమంలో భాగంగా ప్రభుత్వం వైద్యరంగ అభివృద్ధి దిశగా చర్యలు చేపడుతుందని తెలిపారు. ఈ క్రమంలో లక్ష్మీపేట మండల కేంద్రంలో ఏర్పాటు చేస్తున్న ప్రభుత్వ ఆసుపత్రి ద్వారా స్థానిక ప్రజలకు మరింత మెరుగైన, వేగవంతమైన వైద్య సేవలు అందించడం జరుగుతుందని తెలిపారు. ఆసుపత్రి నిర్మాణ పనులను త్వరగా పూర్తి చేసి విధంగా అధికారులు పర్యవేక్షించాలని తెలిపారు. ఈ కార్యక్రమంలో సంబంధిత అధికారులు తదితరులు పాల్గొన్నారు.





పథకాల అమలులో తగ్గదేలే

ఆర్థిక ఇబ్బందులు ఉన్నా పథకాలు అమలు

రైతు భరోసా కింద రూ.9వేల కోట్లు ఖాతాల్లో జమ చేశాం

- అర్హులందరికీ సంక్షేమ ఫలాలు అందించడమే లక్ష్యం
- సక్రమంగా అందజేయాల్సిన బాధ్యత అధికారులదే
- మంత్రులు జూపల్లి కృష్ణారావు, గడ్డం వివేక్ వెంకటస్వామి
- ఉమ్మడి జిల్లా ప్రజాప్రతినిధులు, అధికారులతో సమీక్ష


ఆదిలాబాద్, మహా: ప్రజా పాలనలో పారదర్శకతకు అధిక ప్రాధాన్యం ఇస్తున్నాం. ప్రభుత్వం ప్రవేశపెట్టిన సంక్షేమ పథకాలు సక్రమంగా అమలు చేయాలి. ప్రతి లబ్ధిదారుడికి నిర్దిత గడువులోగా అందించినప్పుడే ప్రభుత్వం ఆశించిన లక్ష్యం నెరవేరుతుంది. సక్రమంగా అమలు చేయాల్సిన బాధ్యత అధికారులదేనని రాష్ట్ర ఎక్సైజ్, వర్కబుట్ కౌన్సిల్, జిల్లా ఇంఫర్మాట్ మంత్రి జూపల్లి కృష్ణారావు, కార్మిక శాఖ మంత్రి గడ్డం వివేక్ వెంకటస్వామి అన్నారు. గురువారం అధికారిక పర్యటన కోసం తొలిసారి ఆదిలాబాద్ కు వచ్చిన వారు జిల్లా పరిషత్ సమావేశ మందిరంలో ఉమ్మడి జిల్లా ప్రజాప్రతినిధులు, అధికారులతో సమీక్షా సమావేశం నిర్వహించారు. తొలితర మంత్రి జూపల్లి కృష్ణారావు మాట్లాడారు. ప్రజా ప్రభుత్వం అమలు చేస్తున్న పథకాలు ప్రతి లబ్ధిదారుడికి సక్రమంగా అందించాలనే తపనతో పనిచేస్తున్నామని చెప్పారు. మహాల్క్ష్మి, గృహజ్యోతి వంటి పథకాలు సక్రమంగా అమలవుతున్నా రూ.500లకే వంట గ్యాస్ పథకం ఇంకా పూర్తి స్థాయిలో అర్హులకు చేరడం లేదని తెలిపారు. గ్రామ సభలు, మీసీవా కేంద్రాల్లో దరఖాస్తులు తీసుకున్నా..

పొరపాటు ఎక్కడ జరిగిందో అధికారులు సమీక్ష నిర్వహించి ప్రతి ఒక్కరికీ అందించేలా కృషి చేయాలని సూచించారు. గతంలో ధరణి ఉన్న సమయంలో రైతులు అనేక ఇబ్బందులు పడ్డారని ప్రభుత్వం భూ భారతి తీసుకొచ్చిన తర్వాత పరిష్కరించే బాధ్యతను అధికారులకు అప్పగించామని చెప్పారు. నిర్దిత గడువులోగా పరిష్కరించాలని ఒకవేళ కాకుంటే ఎందుకు కాలేదో చెప్పాలని తెలిపారు. అధికారికంగా ఒక వాటాపై గ్రూప్ ఏర్పాటు చేసి వాటి ద్వారా వినతులు స్వీకరించి..పరిష్కరించే బాధ్యత తీసుకోవాలని అధికారులను ఆదేశించారు. సమస్యలు పరిష్కరిస్తే అధికారులకు కూడా మంచి పేరు వస్తుందని చెప్పారు. రాష్ట్ర ఆర్థిక పరిస్థితి ఇబ్బందులు పెడుతున్నా సంక్షేమ పథకాలు, అభివృద్ధి పనులు మాత్రం ఆపడం లేదని గుర్తు చేశారు. గత ప్రభుత్వాలు చేసిన అప్పులకు ప్రతి నెలా రూ.6500కోట్లు వడ్డీలు కడుతున్నామని వివరించారు. కేవలం తొమ్మిది రోజుల్లోనే రూ.9వేల కోట్లు రైతు భరోసా నిధులను పరిమితితో సంబంధం లేకుండా రైతుల ఖాతాల్లో జమ చేశామని తెలిపారు. గత పదేళ్లలో సకీర్తి విత్తనాలకు

ప్రభుత్వం పట్టుదలతో పనిచేస్తోంది

రాష్ట్రంలో ప్రజా ప్రభుత్వం ప్రజా సంక్షేమమే లక్ష్యంగా పట్టుదలతో పనిచేస్తోందని రాష్ట్ర కార్మికశాఖ మంత్రి గడ్డం వివేక్ వెంకటస్వామి అన్నారు. ఉమ్మడి జిల్లా ఇంఫర్మాట్ మంత్రిగా జూపల్లి కృష్ణారావు రావడం జిల్లా ప్రజల అదృష్టమని తెలిపారు. ప్రభుత్వ పథకాలు అమలు చేయడంపై అధికారులు ప్రత్యేక శ్రద్ధ పెట్టాలని సూచించారు. ఆర్థిక ఇబ్బందులు ఉన్నా గ్యారంటీ పథకాలు అమలు చేస్తున్నామని, ముఖ్యమంత్రి రేవంత్ రెడ్డి ప్రత్యేక చొరవతో రైతు భరోసా నిధులను రైతుల ఖాతాల్లో జమ చేసినట్లు తెలిపారు. రాష్ట్రంలో రూ.200కోట్లతో 100 ఇంటిరేషన్ స్కూళ్ల నిర్మాణం చేపడుతున్నామని చెప్పారు. సీఎం రిలీఫ్ ఫండ్ తో పాటు ఆరోగ్య శ్రీ ద్వారా పేదలకు ఉచిత వైద్యం అందించేలా కృషి చేస్తున్నామని పేర్కొన్నారు. ప్రభుత్వం విద్యా, వైద్యానికి అధిక ప్రాధాన్యం ఇస్తోందని అర్హులకు ఇందిరమ్మ ఇళ్లను మంజూరు చేసినదని వివరించారు. అసంతరం ఎమ్మెల్యేలు ప్రస్తావించిన జిల్లాకు సంబంధించిన పలు సమస్యలను పరిష్కరించేందుకు కృషి చేస్తామని మంత్రులు భరోసా ఇచ్చారు. ఈ కార్యక్రమంలో ఎంపీలు గోదం నగేష్, గడ్డం వంశీ, ఎమ్మెల్యే దండే విరల్, ఎమ్మెల్యేలు పాయల్ శంకర్, అనిల్ జాదవ్, వెడ్డబొబ్బి పటేల్, ఏలేటి మహేశ్వర్ రెడ్డి, రామారావు పటేల్, కోవ లక్ష్మి, పాల్యాలు హరిష్ బాబు, గడ్డం వినోద్, ఆయా జిల్లాల కలెక్టర్లు రాజర్షిషా, అజలాష అభినవ్, వెంకటేశ్ దోత్రే, కుమార్ దీపక్, ఎస్సీలు అఖిల్ మహాజన్, జానకి షర్మిల, క్రాంతిలాల్ పాటిల్, బిబీదీప్ పీబి ఖుష్కన్నా, ప్రజా ప్రతినిధులు, అధికారులు పాల్గొన్నారు.

సంబంధించి ఎన్ని కేసులు నమోదు చేశారు..ఎంతమందిపై చర్యలు తీసుకున్నారో వివరాలు అందజేయాలని అధికారులకు సూచించారు. ప్రజలంతా మెచ్చుకునేలా పాలన సాగిస్తామని భరోసా ఇచ్చారు.



మావల నుంచి
పట్టణంలోనికి
బైక్ ర్యాలీ

గజమాలతో
సత్కరించిన కంది
శ్రీనివాస రెడ్డి

మంత్రులకు బ్రహ్మరథం

ఆదిలాబాద్, మహా: తొలిసారి ఆదిలాబాద్ జిల్లా పర్యటనకు గురువారం వచ్చిన రాష్ట్ర ఎక్సైజ్, పర్యాటకశాఖ మంత్రి జూపల్లి కృష్ణారావు, కార్మికశాఖ మంత్రి గడ్డం వివేక్ వెంకటస్వామిలకు కాంగ్రెస్ శ్రేణులు ఘన స్వాగతం పలికారు. ఆదిలాబాద్ అసెంబ్లీ ఇంఛార్జ్ కంది శ్రీనివాస రెడ్డి ఆధ్వర్యంలో కాంగ్రెస్ నాయకులు, కార్యకర్తలు మావల బైపాస్ వద్దకు భారీగా చేరుకున్నారు. మంత్రులకు కంది శ్రీనివాస రెడ్డి భారీ గజమాలతో స్వాగతం పలికి.. శాలువాలతో సత్కరించారు. అనంతరం అక్కడి నుంచి వారితో కలిసి భారీ ద్విచక్ర వాహనాల ర్యాలీతో ఆదిలాబాద్ పట్టణంలోకి చేరుకున్నారు.

కొమరంభీం చౌక్ లో భీం విగ్రహానికి మంత్రులు పూలమాలలు వేసి నివాళు లర్పించారు. అక్కడి నుంచి గాంధీ పార్కుకు బయలుదేరి అక్కడి మహాత్ముడి విగ్రహానికి పూలమాలలు వేసి నివాళులర్పించారు. అక్కడి నుంచి అంబేద్కర్ చౌక్ కు వెళ్లి బాబాసాహెబ్ విగ్రహానికి పూలమాలలు వేశారు. అనంతరం అధికారిక కార్యక్రమానికి హాజరయ్యారు. ఈ కార్యక్రమంలో మాజీ కేంద్ర మంత్రి వేణుగోపాలచారి, డీసీసీబీ అధ్యక్షుడు అడ్డి భోజారెడ్డి, మాజీ ఎంపీ సోయం బాపురావు, ఆయా నియోజకవర్గాల ఇంఛార్జులు శ్రీహరిరావు, ఆదే గజేందర్, శ్యాంనాయక్ తదితరులు పాల్గొన్నారు.





పది సంవత్సరాలలో నియోజకవర్గం వెనుకబడింది

27,28,ప్యాకేజీలు
పూర్తి చేసి సాగు నీరు
అందించండి

బాసర ఆలయానికి వెనక్కి
మళ్లిన నిధులు ఇవ్వండి

ముధోల్ ఎమ్మెల్యే పవార్
రామరావు పటేల్

మహా, నిర్మల్ : నిర్మల్ జిల్లా ముధోల్ నియోజకవర్గం గత పది సంవత్సరాలలో ఎంతో వెనుకబడిందని, అభివృద్ధికి నిధులు ఇవ్వాలని ముధోల్ ఎమ్మెల్యే పవార్ రామరావు పటేల్ కోరారు. ఆదిలాబాదులో గురువారం నిర్వహించిన ఉమ్మడి జిల్లా స్థాయి సమీక్ష సమావేశంలో జిల్లా ఇన్చార్జ్ మంత్రి జూపల్లి

కృష్ణారావు, మంత్రి వివేక్ వెంకటస్వామి దృష్టికి పలు సమస్యలను తీసుకువచ్చారు. గత పాలకుల నిర్లక్ష్య వైఖరి వల్ల బాసర ఆలయానికి కేటాయిం చిన 43 కోట్ల రూపాయల నిధులు వెనక్కి మళ్లాయని, గోదావరి పుష్పరాలు సమీపిస్తున్నందుకు తక్షణం నిధులు ఇచ్చి ఆలయ పునర్నిర్మాణం చేపట్టాలన్నారు. 27, 28

కాలేశ్వరం ప్రాణహిత ప్యాకేజీ పనులు అసం పూర్తిగా ఉన్నాయని, వాటికి నిధులు ఇస్తే వేలాది ఎకరాల్లో సాగునీరు అంది నియోజకవర్గం సస్య శ్యామలమవుతుందన్నారు. అదేవిధంగా అర్బులైన వారికి సంక్షేమ పథకాలు అందించా లని కోరారు. పేద ప్రజలున్న ముధోల్ నియోజక వర్గంలో

ఇందిరమ్మ పథకం కింద ఎక్కువగా ఇండ్లు కేటాయించాలన్నారు. పోడు భూముల్లో సాగు చేస్తున్న రైతులకు ఫారెస్ట్ అధికారులు ఇబ్బంది పెట్టకుండా చూడాలన్నారు. లోకేశ్వరం మం డలంలో అర్లి ట్రిడ్డి వంతెన నిర్మాణ పనులు త్వరగతిన ప్రారంభించాలన్నారు. వంతెన నిర్మా ñానికి నిధులు ఇచ్చి సమస్యను తీర్చాలన్నారు.

జూలై 2న ఆర్యవైశ్య సంఘం ఎన్నికలలో అభికులు పాల్గొనాలి

మంచెర్యాల, మహా : మంచెర్యాల పట్టణ ఆర్యవైశ్య సంఘం ఎన్నికలు జూలై 2 నాడు మంచెర్యాల ఆర్యవైశ్య భవనంలో నిర్వహిం స్తున్నట్లు మంచెర్యాల జిల్లా ఆర్యవైశ్య మహాస భ అధ్యక్షుడు కొత్త వెంకటేశ్వర్లు గురువారం ఒక ప్రకటనలో తెలిపారు. 20 జూలై నాడు ఉదయం పది గంటల నుండి 12 గంటల

వరకు నామినేషన్ స్వీకరించి 3వ తేదీన ఉద యం పది గంటల నుండి 12 గంటల వరకు నామినేషన్ ఉపసంహరణ, 6వ తేదీన ఉదయం పది గంటల నుండి 1 గంట వరకు పోలింగ్ నిర్వహించడం జరుగుతుందని అనంతరం సాయంత్రం మూడు గంటలకు ఓట్ల లెక్కింపు తర్వాత అధ్యక్ష ఎన్నికల

ఫలితాలు వెల్లడించడం జరుగుతుందని పేర్కొ న్నారు. మంచెర్యాల పట్టణ ఆర్యవైశ్య సంఘం ఎన్నికల్లో పోటీ చేసే అభ్యర్థులు తెలంగాణ రాష్ట్ర ఆర్యవైశ్య మహాసభ సభ్యత్వం తప్పనిసరిగా తీసుకోవాలని వెల్లడించారు. అలాగే ఓటింగ్ లో పాల్గొనని వారు కూడా ఆర్యవైశ్య మహాసభలో సభ్యత్వం ఉండాలని

చెప్పారు. ఇప్పటి వరకు ఓటు హక్కుల గలవారు అర్బులని అన్నారు. మిగతా వారికి కూడా ఓటు హక్కు కల్పించేందుకు జూలై 1వ తేదీ వరకు ఆర్యవైశ్యులందరికీ ఓటు హక్కు కల్పించడం జరుగుతుందని వివరించారు. ఈ అవకాశాన్ని మంచి ర్కాల లోని ఆర్యవైశ్యు లంతా వినియోగించుకోవాలని కోరారు.



మైనారిటీల సంక్షేమానికి ప్రభుత్వం కృషి

మంత్రి జూపల్లి కృష్ణారావు

ఆదిలాబాద్, మహా: మైనారిటీల సంక్షేమానికి రాష్ట్ర ప్రభుత్వం కట్టుబడి పనిచేస్తోందని.. అధికారులు చిత్తశుద్ధితో పనిచేసి సంక్షేమ ఫలాలను అందించినపుడే ఆశయం సిద్ధిస్తుందని రాష్ట్ర ఎక్సైజ్, పర్యాటక శాఖ, జిల్లా ఇంచార్జి మంత్రి జూపల్లి కృష్ణారావు అన్నారు. జిల్లా కేంద్రంలోని మైనారిటీ సంక్షేమ వసతి గృహం ఆవరణలో రూ.కోటి 40 లక్షలతో నిర్మించిన మైనారిటీ కామన్ సర్వీస్ సెంటర్ ను గురువారం మంత్రి ప్రారంభించారు. అంతకు ముందు మైనారిటీ గురుకుల విద్యార్థులు అతిథులకు బ్యాండు

వాయిద్యాల నడుమ ఘన స్వాగతం పలికారు. ఈ సందర్భంగా మంత్రి మాట్లాడుతూ మైనారిటీల సంక్షేమం కోసం రాష్ట్ర ప్రభుత్వం అమలు చేస్తున్న పథకాలు, వసతులను సద్వినియోగం చేసుకొని పురోభి వృద్ధి సాధించాలని ఆకాంక్షించారు. ఈ కార్యక్రమం లో ఎంపీ గోదంనగళ్, ఎమ్మెల్సీ దండే విఠల్, ఎమ్మెల్యేలు పాయల్ శంకర్, వెద్దుబొజ్జపట్టేల్, డీసీసీబీ చైర్మన్ అడ్డి భోజారెడ్డి, జిల్లా కలెక్టర్ రాజర్షి పా, మైనారిటీ సంక్షేమా ధికారి మనోహర్ రావు, మాజీ కేంద్ర మంత్రి వేణుగోపాలచారితదితరులు పాల్గొన్నారు.

మాదకద్రవ్య రహిత సమాజాన్ని నిర్మిద్దాం

బెల్లంపల్లి ఏసీపీ రవి కుమార్

మంచిర్యాల, మహా: మాదకద్రవ్య రహిత సమాజాన్ని నిర్మిద్దామని బెల్లంపల్లి ఏసీపీ రవికుమార్ స్పష్టం చేశారు. గురువారం మందమల్లి సీబి శశిధర్ రెడ్డి ఆధ్వర్యంలో స్థానిక సింగరేణి పాఠశాల మైదానంలో గంజాయి, మత్తు పదార్థాల నిర్మూలన గురించి అవగాహన సదస్సు నిర్వహించారు. ఈ కార్యక్రమానికి ఆయన ముఖ్యఅతిథిగా హాజరయ్యారు. అంతర్జాతీయ మాదకద్రవ్యాల, అక్రమ రవాణా వ్యతిరేక దినోత్సవాన్ని పురస్కరించుకుని, సింగరేణి మందమల్లి ఏరియా జీఎం డేవేందర్, ఇతర సింగరేణి అధికారులు, వివిధ పాఠశాలల విద్యార్థులు, యువత, రాజకీయ నాయకులు, మహిళలు, పోలీస్ సిబ్బంది ఉత్సాహంగా పాల్గొన్నారు. ఈ సందర్భంగా వారు మాట్లాడుతూ "మత్తుకు బానిసలై బంగారు భవిష్యత్తును అందకాం చేసుకోవద్దని సూచించారు. దేశ భవిష్యత్తు యువత చేతుల్లో ఉందని అన్నారు. నేడు యువత గంజాయి వంటి మత్తు పదార్థాలకు బానిసలై పురోగతికి, ఉజ్వల భవిష్యత్తుకు స్వయంగా అవరోధాలు సృష్టించుకోరాదని వెల్లడించారు. సమాజం నుండి మాదకద్రవ్యాలను సమూలంగా నిర్మూలించడానికి ప్రతి ఒక్కరూ కృషి చేయాలని అన్నారు. తెలంగాణ పోలీస్ శాఖ గంజాయి వంటి మత్తుపదార్థాల అమ్మకం, వాడకంపై కఠినంగా వ్యవహరిస్తుందని పేర్కొన్నారు. చెడు వ్యసనాల వల్ల యువత ఆరోగ్యాన్ని భవిష్యత్తును చేజితుల నాశనం చేసుకోవడమే కాకుండా, చట్టవ్యతిరేక కార్యకలాపాలలో చిక్కుకుంటున్నారని ఆవేదన వ్యక్తం చేశారు. ఈ మత్తు అనే మహమ్మారి నుండి మన యువతను కాపాడుకోవాల్సిన బాధ్యత మనందరిపై ఉందని అన్నారు. మందమల్లి సీబి శశిధర్ రెడ్డి మాట్లాడుతూ ఉపాధ్యాయులకు మాదకద్రవ్యాలకు సంబంధించిన సమాచారం తెలిస్తే వెంటనే యాంటీ-డ్రగ్ కమిటీలకు కానీ, డయల్ 100, 1908 నంబర్లకు ఫోన్ చేసి పోలీసులకు తెలియజేయాలని అధికారులు సూచించారు. ఈ కార్యక్రమంలో మందమల్లి సర్కిల్ ఎస్ఐలు, సింగరేణి పర్సనల్ మేనేజర్ శ్యాంసుందర్, ఎన్ఐ టూ జీఎం, వివిధ రాజకీయ పార్టీల నాయకులు, ఉపాధ్యాయులు, విద్యార్థులు, యువకులు, పోలీస్ సిబ్బంది పాల్గొన్నారు. అంతకుముందు సింగరేణి పాఠశాల మైదానం నుండి వివిధ పురపీఠుల నుండా ర్యాలీ నిర్వహించారు. అనంతరం మాదకద్రవ్యాలకు వ్యతిరేకంగా విద్యార్థులు, యువత ప్రతిజ్ఞ చేసి, "యాంటీ డ్రగ్ సోల్డ్స్" గా సంతకాలు చేశారు.



రూ. 17,500 లాక్కిని పారిపోయిన ఆటో డ్రైవర్



ఆదిలాబాద్, మహా: ఆటోలో ఎక్కిన ప్రయాణికురాలు నుంచి రూ. 17,500, సెల్ ఫోన్ లాక్కిని పారిపోయిన ఆటో డ్రైవర్ పై కేసు నమోదు చేసినట్లు వన్ టాన్ సిబి బి.సునీల్ కుమార్ తెలిపారు. జైనథ్ మండలం మాకోడ గ్రామానికి చెందిన ఈరక్క సోమవారం అదిలాబాద్ కు వచ్చింది. అదిలాబాద్ పట్టణంలోని సుభాష్ నగర్ లో నివాసముండే మనుషుడు రాచర్ల లక్ష్మణ్ ఇంటికి వెళ్లేందుకు తాంసి బస్టాండ్ వద్ద ఆటో ఎక్కింది. ఆటో డ్రైవర్ సుభాష్ నగర్ కాలనీకి ఆటోను తీసుకొని వెళ్లకుండా తాంసి బస్టాండ్ వైపునకు తీసుకువెళ్లి ప్రయాణికురాలి వద్ద ఉన్న నగదు, సెల్ ఫోన్ లాక్కిని ఆటో తీసుకొని పారిపోయాడు. గురువారం బాధితురాలు ఇచ్చిన ఫిర్యాదు మేరకు కేసు నమోదు చేసి దర్యాప్తు చేపట్టినట్లు సిబి తెలిపారు.



ప్రాథమిక ఆరోగ్య కేంద్రాన్ని ప్రారంభించిన మంత్రి

ఆదిలాబాద్, మహా: తలమడుగు మండల కేంద్రంలో రూ. 1.56 కోట్లతో నూతనంగా నిర్మించిన ప్రాథమిక ఆరోగ్య కేంద్రాన్ని గురువారం జిల్లా ఇంచార్జి మంత్రి జూపల్లి కృష్ణారావు ప్రారంభించారు. అంతకుముందు ఆవరణలో మొక్కలు నాటి కొమురం భీం విగ్రహానికి పూలమాలలు వేసి

నివాళులర్పించారు. ఈ కార్యక్రమంలో ఎంపీ గోడం నగేష్ జిల్లా కలెక్టర్ రాజర్షి షా, ఎమ్మెల్యేలు అనిల్ జాదవ్, పాయల్ శంకర్, వెడ్డు బొజ్జ పటేల్, డీసీసీబీ చైర్మన్ అడ్డి భోజారెడ్డి, మాజీ ఎమ్మెల్యే రాధోడ్ బాపురావు తదితరులు పాల్గొన్నారు.



ప్రిన్సిపాల్ ని వెంటనే సస్పెండ్ చేయాలి

విద్యుద్విద్యార్థి సంఘాల నాయకుల డిమాండ్

మంచిర్యాల, మహా : మూడు నెలలు పూర్తికాకముందే ఇద్దరు విద్యార్థిని ఆత్మహత్యకు పాల్పడ్డ సాంఘిక సంక్షేమ బాలికల వసతి గృహం ప్రిన్సిపాల్ ని వెంటనే సస్పెండ్ చేయాలని విద్యుద్విద్యార్థి సంఘాల నాయకులు డిమాండ్ చేశారు. ఈ సందర్భంగా విద్యార్థి సంఘాల నాయకులు మాట్లాడుతూ మంచిర్యాల జిల్లా కేంద్రంలోని సాంఘిక సంక్షేమ బాలికల వసతి గృహం నందు రెండో సంవత్సరం చదువుతున్న విద్యార్థిని కుమ్మరి స్వప్న భవనంపై నుండి దూకిన ఘటనపై పారదర్శకంగా విచారణ జరిపించి, కారకులపై కఠిన చర్యలు తీసుకోవాలని కోరుతూ గురుకులాల జోనల్ ఆఫీసర్ కు వీరికి పత్రం అంద చేసినట్లు చెప్పారు. విద్యార్థి స్వప్న హాస్టల్ భవనంపై నుంచి పడిన ఘటనపై పలు

అనుమానాలు ఉన్నాయని ఉన్నారు. రెండు నెలల క్రితం ఇదే కళాశాలలోని మరొక అమ్మాయి భవనంపై నుంచి పడి మృతి చెందిన ఘటన మరవక ముందే ఈ ఘటన చోటు చేసుకోవడం పట్ల విద్యార్థిని తల్లిదండ్రులు ఆందోళన చెందుతున్నారని వాపోయారు. ఘటనలు ఇలాగే పునరావృతం అయితే విద్యార్థుల సంఖ్య తగ్గిపోయే ప్రమాదం ఉందని వెల్లడించారు. ఈ ఘటనపై తక్షణమే విచారణ జరిపించి నిర్దోషంగా వ్యవహరిస్తున్న ప్రిన్సిపాల్ ని సస్పెండ్ చేయాలని వారు డిమాండ్ చేశారు. ఈ కార్యక్రమంలో తెలంగాణ విద్యార్థి ఉద్యమ వేదిక రాష్ట్ర కార్యదర్శి చిప్పకుర్తి శ్రీనివాస్, జాతీయ విద్యార్థి సంఘ కార్యదర్శి చీరాల వంశీ, జీసీ సంఘాల జేపీసీ నాయకులు అంకం సాగర్ పాల్గొన్నారు.



కంది శ్రీనివాస రెడ్డి నివాసాన్ని సందర్శించిన జిల్లా ఇంచార్జి మంత్రి జూపల్లి

ఆదిలాబాద్ మహా: ఆదిలాబాద్ జిల్లా పర్యటనకు వచ్చిన తెలంగాణ రాష్ట్ర ఎక్సైజ్, పర్యాటకశాఖ, ఉమ్మడి జిల్లా ఇంచార్జి మంత్రి జూపల్లి కష్ణారావు ఆదిలాబాద్ కాంగ్రెస్ పార్టీ అసెంబ్లీ ఇంచార్జి కంది శ్రీనివాస రెడ్డి నివాసాన్ని సందర్శించారు. పర్యటనలో భాగంగా తలమడుగు మండలంలో అధికారిక కార్యక్రమంలో పాల్గొన్న అనంతరం కంది శ్రీనివాస రెడ్డి ఆహ్వానం మేరకు ఆయన స్వస్థలం తాంసి మండలం హస్సాపూర్ గ్రామంలోని ఆయన నివాసాన్ని సందర్శించారు. కంది శ్రీనివాస రెడ్డితో పాటు ఆయన కుటుంబ సభ్యులు గ్రామస్థులు మంత్రికి ఘన స్వాగతం పలికారు. తేనీబీ విందు ను స్వీకరించారు.

